



Выдаецца
з 9 жніўня 1917 г.

ЗВЯЗДА

19


ЖНІЎНЯ 2016 г.

ПЯТНІЦА

№ 159 (28269)

Б Е Л А Р У С К А Я Г А З Е Т А

ДРЭВА ВЕРНАСЦІ



Гэтае незвычайнае дрэва расце ў вёсцы Любонічы Кіраўскага раёна. Жыхары вёскі называюць дрэва «Іван ды Мар'я» — па імёнах гаспадароў дома Івана і Марыі Салановічаў. Насамрэч, гэта два дрэвы — рабіна і клён, якія абвіліся адно вакол другога. Трыццаць пяць гадоў таму дрэвы пасадзілі гаспадары, калі набылі гэты дом і азелянялі прылеглую тэрыторыю. Каб дрэвы

не паламалі, іх пасадзілі блізнячка. З часам тонкая рабіна і клён ужо нагадвалі сімвал вернасці і былі як адно цэлае. У вернасці і павазе адзін да аднаго жыўць і Іван Адамавіч з Марыяй Іванаўнай, простыя і працавітыя людзі. Сёлета іх шлюб спыніўся 60 гадоў.

Анатоль КЛЯШЧУК. Фота аўтара.



Аўгустоўскі
канал
запрашае
СТАР. 3



Разыначкі
родных
кутоў
СТАР. 13



Праграма
тэлебачання
на тыдзень

20 КАНАЛАЎ

ЦЫТАТА ДНЯ



**Лілія АНАНІЧ,
міністр інфармацыі:**

«Сустрэчы ў працоўных калектывах паказваюць, што нашы грамадзяне неаб'якава да таго, хто прыйдзе ў парламент і будзе прадстаўляць інтарэсы іх рэгіёну. Больш за тое, яны выказваюць сваё разуменне далейшага развіцця эканомікі і звяраюць з праграмай кандыдатаў у дэпутаты. Падобная актыўнасць дае ўпэўненасць, што выбарчая кампанія будзе наспяховай».

НАДВОР'Е СЁННЯ

Брэст	+ 25°	
Віцебск	+ 22°	
Гомель	+ 23°	
Гродна	+ 23°	
Магілёў	+ 21°	
Мінск	+ 23°	

Курсы замежных валют,
устаноўленыя НБ РБ з 19.08.2016 г.

Долар ЗША		1,9288	▼
Еўра		2,1832	▼
Рас. руб.		0,0306	▲
Укр. грыўня		0,0765	▼

ISSN 1990 - 763X



Жыллё

ХВАЛЯ ШТУЧНАГА ГАТУНКУ

Сенсацыйнае падаражанне другаснага жылля ў сталіцы аказалася рэкламнай бурбалкай? А эксперты-практыкі прагназуюць выключна плаўнае патанненне

Літаральна ў першай палове жніўня асобныя СМІ пачалі выдаваць у эфір інфармацыю пра тое, што ўпершыню за апошнія некалькі гадоў жыллёвы рынак Мінска ажыццявіў разварот тэндэнцый і кватэры пачалі даражэць. Падчас даволі складанай эканамічнай сітуацыі ў нашым рэгіёне падобная навіна нагадвае нейкі рэкламны трук. Каб прафесійна ацаніць сітуацыю на мінскім рынку жылля і скласці прагноз на бліжэйшыя 4-5 месяцаў, карэспандэнт «Звязды» пагутарыў з вядомым экспертам у сферы жыллёвай нерухомасці — старшынёй савета Беларускай асацыяцыі «Нерухомасць» Мікалаем ПРАСТАЛУПАВЫМ.

Часовае «вымыванне»

танных аднапакаёвак

Справа ў тым, што менавіта ў ліпені сур'ёзна актывізаваліся пакупнікі бюджэтнага жылля, якія даволі хутка разабралі амаль усе танныя аднапакаёвыя і маленькія двухпакаёвыя кватэры. А паводле інфармацыі нашага аналітыка, у гэты час новага таннага жылля на рынак паступала даволі мала. У жніўні ўвогуле новыя варыянты любых тыпаў кватэр з'яўляюцца рэдка.

Сёлета спрацаваў і яшчэ адзін фактар. Вядома, што на сталічным рынку каля 80% прадаўцоў жылля з'яўляюцца адначасова і патэнцыйнымі пакупнікамі. Гэта калі ўласнікі маленькага жылля пасля павелічэння сям'і вырашаюць прадаць сваю аднапакаёўку і набыць з даплатай двухпакаёвую ці трохпакаёвую кватэру. Гэтым летам высветлілася, што частка падобных прадаўцоў вырашыла адкласці продаж сваіх аднапакаёвых кватэр, бо ў іх не хапае грошай на даплату. Таму адразу і прапанова маленькіх па плошчы кватэр паменшылася. **СТАР. 4**

Армія

МІРНАЕ НЕБА АБАРОНІЦЬ... «ПРАЦІЎНІК»

Беларускія вайскоўцы прынялі на ўзбраенне радыёлакацыйную станцыю далёкага выяўлення новага пакалення.



Фота Надзеі БУЖАК.

У невялікім ваенным фургоне знаходзяцца некалькі салдат. На ўсталяваным тут вялікім маніторы адлюстроўваюцца загадкавыя для недасведчанага чалавека стрэлкі і лічбы. Гэта паветраная прастора над краінай, а знакі — аб'екты, што перамяшчаюцца ў ёй. Кожны з іх лёгка ідэнтыфікуецца, камп'ютар вызначае хуткасць, траекторыю і іншыя параметры. Усё гэта робіць новая радыёлакацыйная станцыя «Праціўнік», якая днямі паступіла на ўзбраенне нашай арміі.

— Наша задача — стварыць мабільныя, добра аснашчаныя Узброеныя сілы, гатовыя аператыўна і адекватна рэагаваць на любыя патэнцыйныя пагрозы, — адзначыў падчас перадачы РЛС начальнік Генеральнага штаба Узброеных сіл — першы намеснік міністра абароны, генерал-маёр Алег БЕЛАКОНЕЎ. — Сёння знамянальны дзень. Армія працягвае папаўняцца найноўшай тэхнікай і ўзбраеннем. У радыётэхнічныя войскі ваенна-паветраных сіл і супрацьпаветранай абароны перадаецца сучасная радыёлакацыйная станцыя сярэдніх і вялікіх вышыняў «Праціўнік». **СТАР. 2**